181861- "دعائے كميل بن زياد كا حكم"

سوال

ميرے متعدد سوالات ميں جو كه " دعائے كميل بن زياد "سے متعلق ميں ـ

1-كيا ہمارے لئے "وعائے كميل بن زياد" پڑھنا جائزہے،اس دعا كوشيعہ ہر ہفتے پڑھتے ہيں۔

2-اگریہ دعا ثابت نہیں ہے توکیا ہم اسکے الفاظ کی عمر گی کی وجہ سے اسے پڑھ سکتے ہیں؟

3-اورکیا آخری تشهد میں درودابراہیمی پڑھنے کے بعد ہم یہ دعا پڑھ سکتے ہیں ، یعنی درود کے بعد فوراصر ف اسی دعا کو پڑھا جائے ، درمیان میں کوئی اور دعا نہ ہو، توکیا یہ جائز ہے ؟

پسندیده جواب

. 1.1

" دعائے کمیل بن زیادہ" شیعہ حضرات کے ہاں بہت معروف ہے، یہ لوگ ہر جمعہ اور نصف شعبان کی رات میں اسے پڑھنے کا اہتمام کرتے ہیں، کیونکہ انکے نزدیک اسکی بہت زیادہ فضیلت بیان کی گئی ہے، اور روحانی تربیت کیلئے کافی مؤثر ثابت ہوتی ہے، کیونکہ ان کے مطابق اس دعامیں بہت ہی زیادہ معنی خیزی ہے۔

> محد باقر مجلسی اس دعا کے بارہے میں کہتے ہیں کہ: "افضل ترین دعا دعائے خضر علیہ السلام ہے، جو کہ امیر المؤمنین نے کمیل کوسیحائی تھی، آپ امیر المؤمنین کے خاص ساتھی تھے"

قمی نے کہا: "یہ ایک معروف دعاہے، اسے نصف شعبان اور جمعہ کی رات کو پڑھا جاتا ہے، یہ دعا دشمنوں کے مثر سے بچانے کیساتھ ساتھ معیشت میں برکت اور گنا ہوں کی معافی کیلئے نئے راستے کھولتی ہے"

> اس دعامیں ہے کہ علی بن ابوطالب رضی اللہ عنہ نے کمیل بن زیاد کو کہا:

"كميل! بينطه جاؤ! جب تم يه دعايا د

کرلو تو ہر جمعہ کی رات ، یا ہر ماہ ، یا سال میں ایک بار ، یا کم از کم زندگی میں ایک بار ضرور پڑھنا ، تنہاری سب ضروریات پوری ہونگی ، ہمیشہ دشمن پرغالب رہوگے ، اور رزق بھی وافر ملے گا ، اور کبھی بھی بخشش سے محروم نہیں رہوگے ، کمیل! تنہاری ہمارے ساتھ لمبی دوستی کی وجہ سے ہم تنہارا یہ مطالبہ پوراکر رہے ہیں "

پھر علی رضی اللّہ عنہ نے کہا: "یا

اللہ! میں تھے تیری وسیع رحمت کا واسطہ دیکر تیرے در کا سوالی ہوں ، سب پر بھاری تیری قوت کا واسطہ دیتا ہوں ،جس کے سامنے تمام چیزیں سر نگوں ہیں ، تمام اشیا اسکے سامنے ہیچ ہیں، تیری جبروت کا واسطہ دیتا ہوں، جس کے ذریعے توں ہر چیزیہ غالب ہے، تیرے غلبے کا واسطہ دیتا ہوں جسکا کوئی مقابل نہیں ، تیری عظمت کا واسطہ دیتا ہوں جس نے ہر چیز کواپنی لپیٹ میں لے رکھا ہے ، تیری شاہی کا واسطہ دیتا ہوں جو ہر چیزیر غالب ہے، تیر سے چمر سے کا واسطہ دیتا ہوں جوہر چیز کے فنا ہونے کے بعد بھی باقی رہے گا، تیرے اسمائے حسیٰ کا واسطہ دیتا ہوں جن کے اثرات ہر چیز پر رونما ہیں، تیرے علم کا واسطہ دیتا ہوں جوہر شیء کواپنی تحویل میں لئے ہوئے ہے ، تیر سے نورانی چیر ہے کے نور کاتھے واسطہ دیتا ہوں ، جس سے ہر چیز منور ہو کی ہے ، یا نور اے یاک ذات ااے سب سے پہلی ذات! اے سب سے ہنحری ذات! یا اللہ! میری عفت ویا کدامنی تار تار کرنے والے گنا ہوں کومعاف فرما، یا اللہ!عذاب کا موجب بننے والے میر سے گنا ہوں کومعاف فرما، یااللد! نعمتوں کوز حمتوں میں تبدیل کرنے والے میرے گناہوں کومعاف فرما، یا الله!میری دعاؤں کی تردید کاسبب بننے والے گناہ معاف فرما، یااللہ! بلائیں اتر نے كاسبب بنينے والے مير سے گناہوں كومعاف فرما، ياالله إمير سے سار سے گناہ معاف كرد سے، میری ہر غلطی معاف کردہے۔۔۔الج" یہ مسج دعاہیے،جس کی بناوٹ کیلیئے خوب تنگف سے کام لیا گیا ہے ، جسکی وجہ سے اس میں نور نبوت ، پاشان صحبت بالکل بھی نظر نہیں آتی ۔

یبی وجہ ہے کہ اہلِ سنت کے ہاں ان الفاظ کی علی رضی اللہ عنہ تک سنہ بھی نہیں ہے ، بلکہ یہ دعاالیے لوگوں کے ہاں معروف ہے جواللہ، رسول اللہ، اولیائے کرام پر جھوٹے الزام لگانے کے عادی ہیں، اور جھوٹ بولنے کو قرب الہی کا ذریعہ سمجھتے ہیں۔

دوم:

اگرمان بھی لیں کہ اس کے سارہے الفاظ

ا حصے ہیں ، معنی بھی درست ہے ، پھر بھی ان الفاظ کو بطور دعااستعمال کرنا ، اور ہمیشہ ان الفاظ کو پڑھتے دہنا مناسب نہیں ہے ؛ کیونکہ یہ دعا جھوٹی تو ہے ہی ، ساتھ میں اسکی نسبت علی رضی اللہ عنہ سے ثابت نہیں ہے ، اور و لیسے بھی یہ دعارافضی اوراکے نقش قدم پر حلینے والے اہل بدعت کی علامت بن حکی ہے ، اور یہ بات اوپر گرز حکی ہے کہ شیعہ حضرات اسکے فینائل ، شان ، اور عظمت بیان کرتے تھکتے نہیں ہیں ، لہذا جن الفاظ کی حیثیت یہی ہو توانہیں عبادت کا ذریعہ بنانا درست نہیں ہے ۔

چنانحپه شيخ الاسلام ابن تيميه رحمه الله کهتے ہيں :

"اگر کسی مستحب کام میں واضح خرابی

ہو تو وہ مستحب نہیں رہتا، چنا نچہ اسی بنا پر کچھ فقہائے کرام شیعہ حضرات کی علامت بن جانے والے چند مستحبات کو ترک کرنے کے قائل ہیں ، کیونکہ اس مستحب کو ترک کرنے کی وجہ سے کوئی واجب کام ترک نہیں ہوگا، لیکن مذکورہ مستحب کام کرنے سے شیعہ حضرات کی مشابہت لازم آئے گی ، اور نتیجۂ سنی اور رافضی میں امتیاز ختم ہوجائے گا ، اور رافضیوں سے امتیاز اس لیے کرنا ہے تاکہ لوگ ان سے دور رہیں ، اور انکی مخالفت کریں ، رافضیوں سے امتیاز مستحب کام کرنے سے کہیں بلند درجہ رکھتا ہے "انتہی

"منهاج السنة النبوية" (154/4)

شيخ محد بن ابراہيم رحمہ اللّٰد كھتے

بي:

" چاہے اہل بدعت کے شعار مقیقت میں مسنون عمل ہی کیوں نہ ہو، کچھ علمائے کرام نے اہل بدعت کیسا تھ ا نکے شعار میں مشابت اختیار کرنے کے بارے میں مبالغہ کیا ہے، لیکن سب علمائے کرام کا اس بات پراتفاق ہے

یں بہ عت کے شعار میں انکی مشابت اختیار کرنا ممنوعہ کام ہے" انتہی

"فتاوي ورسائل محدين ابراہيم" (6 /202)

مزید نفصیل کیلیئے سوال نمبر : (27237) اور (6745) کا مطالعہ کریں ۔

سوم:

سائل کا کہنا کہ : کیا آخری تشہد میں درودابراہیمی کے بعد صرف دعا پر اکتفا کرنا جائز ہے ؟ کہ دعا کے پڑھنے کے فورا بعد

سلام پھیر دیا جائے ، کوئی اور دعا نہ پڑھی جائے ؟

اگرسائل کا مقصود مذکورہ " دعائے

کمیل" ہے تواس کے بارسے میں بتلا دیا گیا ہے کہ یہ جائز نہیں ہے ، اس دعا کوپڑھنا بھی درست نہیں ہے ۔

اوراگر سوال کا مطلب یہ ہے کہ کیا

درودابراہیمی سے فراغت کے بعد بغیر کوئی دعا مائے سلام پھیر ناجائز ہے؟ تواس کے بارسے میں یہ ذہن نشین رہے کہ آخری تشہد میں درودابراہیمی کے بعد سلام سے پہلے دعا مانگنا مسنون ہے، واجب نہیں ہے، اس لئے نمازی بغیر دعا مائے بھی درود کے فورا بعد سلام پھیر سختا ہے۔

> چنانح "الموسوعة الفقهية" (98/27) ميں ہے كه:

"نمازی کیلیئے آخری تشهد میں اپنی پسندیدہ

دعا ما نگنا مسنون ہے؛ جیسے کہ آپ صلی اللّہ علیہ وسلم کا فرمان ہے : (جب تم میں سے کوئی تشہد میں بلیٹھے تو کیے "التحیات للّہ۔۔۔۔الخ" پھر اسکے بعد جوما نگنا چاہتا ہے ما نگے)

جبکہ بخاری کی روایت کے مطابق الفاظ

یہ ہیں : (پھراس جودعازیادہ پسند ہے وہ مانگے) اور مسلم کی ایک روایت میں ہے کہ : (جومانگنا چاہتا ہے مانگ لے)" انتهی

> اسى طرح "اسنى المطالب" (1/166) ميں ہے كە:

" آخری تشهد میں درودابراہیمی کے بعد دعامسخب ہے ، دنیا آخرت سے متعلق کوئی بھی دعا مانگ سختا ہے" انتہی

مندرجہ بالابیان کے بعداگر نمازی

تشہداور نبی صلی اللہ علیہ وسلم پر درود کے فورا بعد سلام پھیر دے، اور کوئی دعا نہ مانگے تواس پر کچھ نہیں ہوگا، کیونکہ اس سے ایک مسنون عمل ترک ہوا ہے۔

لیکن نماز میں سلام پھیر نے سے قبل چار چیزوں سے پناہ مانگنے کی تاکید کی گئے ہے : عذاب جہنم ، عذاب قبر ، فتنہ زندگی وموت ، اور فتنہ دجال ، جیسے کہ صحیح مسلم (588) میں ابوہریرہ رضی اللہ عنہ سے مروی ہے کہ آپ صلی اللہ علیہ وسلم نے فرمایا : (جب تم میں سے کوئی آخری تشہدسے فارغ ہو تو چار چیزوں سے اللہ کی پناہ مانگے ، عذاب جہنم ، عذاب قبر ، فتنہ زندگی وموت ، اور فتنہ دجال)

امام نووى رحمه الله كهية بين:

"اس حدیث میں ، آخری تشهد کی اس دعا کے مستب ہونے کی صراحت بیان کی گئی ہے "انتہی

کچھ مزید دعائیں بھی ہیں جنہیں نمازی آخری تشہد سے فراغت کے بعد پڑھ سکتا ہے، جن کے بارے میں جاننے کیلئے آپ سوال نمبر (5236) کاجواب ملاحظہ کریں۔

والتداعلم.